

ശക്തിപ്പെടുത്തുക (12.00 കോടി), ചെങ്ങന്നൂരിലെ സമൃദ്ധി-തരിശുരഹിത പദ്ധതി (10.00 കോടി), കാർഷിക സേവന കേന്ദ്രങ്ങളെയും കാർഷിക കർമ്മ സേനകളെയും ശക്തിപ്പെടുത്തി മേഖല തിരിച്ചുള്ള സേവന വിതരണത്തിനുള്ള പിന്തുണ (5.00 കോടി രൂപ), തൃശ്ശൂർ-പൊന്നാനി കോൾനിലങ്ങൾ, പാംബൂരിചാൽ പാടശേഖരം എന്നിവിടങ്ങളിലെ അടിസ്ഥാന സൗകര്യ വികസന പ്രവർത്തനങ്ങൾ (യഥാക്രമം 298.38 കോടി, 5 കോടി രൂപ) എന്നീ പദ്ധതികൾ ഇതിൽ ഉൾപ്പെടുന്നു. കൃഷി വകുപ്പിനും വി.എഫ്.പി.സി.കെ.-യ്ക്കും പാനങ്ങൾ നടത്തുന്നതിനായി 0.95 കോടി രൂപയും അനുവദിച്ചു. കാർഷിക ഉല്പാദനത്തിന് വായ്പ ഒരു പ്രധാന ഘടകമാണ്. കർഷകൻ സമയബന്ധിതവും മതിയായതുമായ വായ്പ ലഭ്യത ഉറപ്പുവരുത്തുന്നതിനായി ബാങ്കിംഗ് സംവിധാനം സംസ്ഥാന സർക്കാരുമായി ചേർന്ന് പ്രവർത്തിക്കുന്നു.

ചാത്തന്നൂർ മണ്ഡലത്തിൽ കെ.എൽ.ഡി.സി. നടപ്പിലാക്കുന്ന പ്രവൃത്തികൾ

26 (1011) ശ്രീ. ജി. എസ്. ജയലാൽ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ചാത്തന്നൂർ നിയോജക മണ്ഡലത്തിൽ ആർ.കെ.വി.വൈ., ആർ.ഐ.ഡി.എഫ്. XXVI എന്നീ പദ്ധതികൾ പ്രകാരം കെ.എൽ.ഡി.സി. നടപ്പിലാക്കിവരുന്ന പ്രവൃത്തികൾ എന്തെല്ലാമെന്ന് വിശദമാക്കുമോ?

1. ആർ.കെ.വി.വൈ. 2019-2020 പുനർജ്ജനീ പദ്ധതിയിൽ ഉൾപ്പെടുത്തി ചാത്തന്നൂർ നിയോജക മണ്ഡലത്തിൽ ഭൂതക്കുളം പഞ്ചായത്തിലെ വിവിധ പാടശേഖരങ്ങളുടെ അടിസ്ഥാന സൗകര്യ വികസന പ്രവർത്തനങ്ങൾ.
2. ആർ.ഐ.ഡി.എഫ്. XXVI - 2000-2001 പദ്ധതിയിൽ ഉൾപ്പെടുത്തി കൊല്ലം ജില്ലയിലെ ആദിച്ചനല്ലൂർ തഴുത്തല പോളയിൽ ഏലായുടെ അടിസ്ഥാന സൗകര്യ വികസന പ്രവൃത്തികൾ.

(ബി) പ്രസ്തുത പ്രവൃത്തികൾ സംബന്ധിച്ച വിശദാംശങ്ങളും അവയുടെ നിലവിലെ അവസ്ഥയും വ്യക്തമാക്കുമോ ?

1. 30% പൂർത്തീകരിച്ചു. ബാക്കി പ്രവൃത്തികൾ എത്രയും വേഗം പുനരാരംഭിച്ച് പൂർത്തീകരിക്കുന്നതാണ്.
2. ഉടമ്പടി വച്ച് പ്രവൃത്തികൾ ഉടൻ ആരംഭിക്കുന്നതാണ്.